

స్మైల్స్ ఫర్ సేల్

“దిసిక్ సూటుబుల్ ఫర్ యు”

“ఎస్, సార్” అన్నది రేవతి చిరునవ్వుతో. రోజోపల నుంచి గందరగోళం రేగుతోంది.

ఇది నాకు సూటుబుల్ జాబా? నువ్విచ్చే వెయ్యి రూపాయల కోసం ఎంత మంది వెధవల కోసం నవ్వాలా నేను? ఎన్నిసార్లు ‘ఎస్ సార్’, ‘థాంక్స్ సార్’ అని అబద్ధాలు చెప్పాలి? నేను చేయని తప్పుకు ‘సారీ సార్’ అని ఎంత అణకువ చూపించాలి? నథింగ్ డూయింగ్....నువ్వు చెప్పినట్లు చేయను గాక చేయను.

రేవతి ఫైర్ చేతిలోకి తీసుకుంది.

“రేపు మార్పింగ్....పెనెన్ కే ఎటెండ్ అవుతాను సార్. ఆ విషయం నాకు వదిలేయండి. వాళ్ళని రిసీవ్ చేసుకుని హోటల్ ‘వంకీ’కి డై రెక్ట్ చేయాలి. అంతే కదా!”

“అంతే కదా ఆసుకోకు! ఇది మనకు చాలా ముఖ్యం. నువ్వు వాళ్ళనెలా

ఇంప్రెస్ చేస్తావో నాకు తెలియదు. తేపు సిట్టింగ్లో వాళ్ళు మన ప్రపోజర్కి నో అనకూడదు."

రేవతి మళ్ళీ నవ్వింది

"ఓకే సార్? ఐ కెన్ డూ మై బెస్ట్."

మళ్ళీ లోపల నుంచి గందరగోళం....

"ఎలా ఇంప్రెస్ చేస్తానా, వాడి పక్కలో పడుకుంటానా రాస్కెల్. మొహానికి పూసుకుంటే వున్న అందం పోయి నల్లమచ్చలొచ్చేసే ప్రోడక్టును మార్కెట్ లోకి వదిలావు. మినప్పిండి మరపట్టించి ఫేస్ పాక్ ని చేశావు. వచ్చేవాళ్ళ నెత్తిన ఆదంతా రుద్దితే నీకు లక్షలొస్తాయి. మధ్యలో నాకేమిటా ఈ ఇంప్రెస్ చేసే శిక్ష...."

"అన్నట్లు ఆ అడ్వర్ టైజ్ మెంట్ అఫీసర్కి ఫోన్ చెయ్యి. ఉదయం కలుస్తానన్నాడు."

"ఎస్ సార్. ఒక్క నిమిషంలో కాంటాక్టు చేస్తాను" రేవతి నవ్వు మొహంతో పొందికగా నడిచివచ్చి సీట్లో కూర్చుంది. నడకలో విసుగు, విసురు వుంటే అద్దం లోంచి వాడు కనిపెట్టేస్తాడు.

ఫోన్ తీసి మళ్ళీ అదే గొంతుతో "దిసీజ్ రావ్స్ అండ్ రావ్స్ కంపెనీ. రేవతి స్పీకింగ్. కృష్ణన్ ఉన్నారా?"

"ఓ మేడమ్ రేవతి! వాటే గుడ్ డే! నీ గురించే అనుకుంటున్నాను. మీరు ఫోన్ చేశారు. చెప్పండి. వాట్ కెన్ ఐ డూ ఫర్ యూ"

యాద్ డమ్మి చూపించే నెపంతో తన చేయి మీద వేసిన వాడి చేయి గుర్తు పచ్చింది రేవతికి. ఆ వెంట్రుకలున్న మొరటు చేయి తన భుజం తాకటం, పొర పాట్లు తగలినట్లు మోచేత్తో రొమ్ములు తాకటం - మళ్ళీ మనసులో అలజడి. "నాకు డాడ్ డే. నీతో మాట్లాడటమే ఎలర్జీగా వుంటే పైగా నీ సాయం ఒకటి కావాలా నాకు...."

"అదే మిస్టర్ శంకర్ మీ కోసం అడిగారు. అవును, ఈ రోజు మా యాద్ వస్తోందా? ఆయన మీతో మాట్లాడతారు. ఒక్క నిమిషం ఉండండి...."

"ఉండు....ఉండు. ఆయనతో నేను మాట్లాడతారే కానీ, ఏమిటి కబుర్లు.... సాయంత్రం ఏమిటి నీ ప్రోగ్రాం."

"ఏముంది మామూలే ఇంటికి పోవటం, వండుకోవటం, తిని చదువు కుంటూ పడుకోవటం ..."

“అబ్బ! ఎంత కలిర్ పుర్ లైఫ్. టెన్షన్స్ లేకుండా చదువుకుంటూ....”
మళ్ళీ రేవతి నవ్వింది.

“సాయంత్రం ప్లాటిస్ట్ చాత్రేసియా ప్రోగ్రాం వుంది. నాకు వి.ఐ.పి పాస్ వచ్చింది. మీకు ఇంటరెస్ట్ ఉందా....”

మనసు ఒక్క విమిషం గల్లో తేలింది. వేణుగానంలో తేలిపోదాం అన్న ఫీలింగ్ వచ్చింది. కానీ పక్కనే కృష్ణన్ గాడు వాడి బొచ్చు చెయ్యి అంతకంటే కిరోసిన్ కంపుకొడుతున్న రూమ్ లో వంటొండుకోవటం బెటర్.

“సారీ సర్....నాకు ఆఫీస్ వర్క్ వుంది. సార్ నన్ను వేరే చోటికి వెళ్ళి రమ్మన్నారు. ఉండండి సార్ తో మాట్లాడండి....” మరో మాటకు అవకాశం ఇవ్వకుండా కనెక్ట్స్ ఇచ్చేసింది రేవతి.

క్షణం తీరికలేకుండా వరదలా పోన్లు.... అవును సార్.... ఎస్సర్ — నో సర్....

“మేడమ్ ఇది రావ్స్ అండ్ రావ్స్....కదా. మీ “స్విట్ సిక్స్టీన్” ఫేషియల్ గురించి బస్టాండ్ లో టి. వి. లో చూశానండి. అప్పటినుంచి వాడుతున్నా మొహంలో స్మాత్ నెస్ ఏదీ కనపడలేదండీ.”

రేవతి రాబోయిన నవ్వు ఆపుకుంటూ....

“ఎలా వాడుతున్నారు మేడమ్. వారానికి ఒకసారా? అబ్బేబ్బే అలాకాదండి. బెటర్ రిజల్ట్స్ కోసం రోజుకి ఒక్కసారి ఫేస్ పాక్ వేసుకోండి.”

“ఫరవాలేదంటారా?” ఆశా నిరాశల మధ్య ఊగిసలాడే గొంతు.

మళ్ళీ నవ్వేసింది రేవతి. ఈవిడ ప్రతిపూటా ఈ మినప్పింది పట్టించుకొని అందంగా అయిపోతానని ఊహించటం....

“నో ప్రాబ్లమ్ మేడమ్. మేం హామీ ఇస్తాం.”

రేవతి మళ్ళీ ఎం.డి.కి కనెక్ట్స్ ఇచ్చి “సార్! మన యాడ్ కి మంచి రెస్పాన్స్ వచ్చింది సార్. ఉదయం నుంచి చాలా ఫోన్ కాల్స్ వచ్చాయి”

“అబద్ధం ఒక్కటంటే ఒక్కటి ఎవరో విచ్చిపీనుగు....” మనసు నోరు నొక్కింది రేవతి.

ఎం.డి. ఆనందపు నవ్వు నవ్వాడు. జనాన్ని పిచ్చి వెధవలను చేశాను కదా అనే నవ్వు. ఎదుటివాడి అమాయకత్వం మనకి డబ్బు రూపంలో ఉపయోగపడుతోంది కదా అని నవ్వు.

“యు ఆర్ సో ఎఫిషియంట్ రేవతి. యువర్ ఫేస్ ఈజ్ సూటబుల్ ఫర్ అవర్ ప్రోడక్ట్”

“థాంక్యూ సార్”

ఆ రోజు ఆ యాద్ తీసేటప్పుడు ఆ ఫేస్ పాక్ పూసుకున్నాక అల్లపిండి మొహం మీద అతుక్కుపోయిన ఫీలింగ్, అది కడిగేయగానే వచ్చిన ఆపుకోలేని నవ్వు ఆ యాద్ కి లై వ్. అల్లపిండి గుర్తురావటం, వెంటనే నవ్వు రావటం, నవ్వు ఆపుకోలేక బుగ్గలు, చెవులు ఎర్రబడిపోయి యాద్ బ్రహ్మాండంగా వచ్చింది. ఇది స్వీట్ సిక్స్టీన్ ప్రభావం” అని యాద్ రో తను కులికిన కులుకు, కనురెప్ప లార్చుతూ వళ్ళంతా కదిలిస్తూ జనంమీద వేసిన నమ్మోహనాస్త్రం. మొహం మీద రాసుకునే సుద్దకి వళ్ళంతా వణికిస్తూ భుజాలు పొట్ట చూపించటం ఎందుకురా చెవల వెదవా అని ఒక్కరూ అడగరేం? మొహం మీద నవ్వు కరిగిపోయేంత ఉక్రోశం వచ్చిన సమయంలో సూర్యకళ లైన్లో కొచ్చింది.

“ఒసే రేవతి! నా ఉద్యోగం పోయిందే” అంది రొప్పుకుంటూ రేవతి గుండె జల్లుమంది.

“ఎందుకే?” అంది ఆదుర్దాగా.

“నా మొహం ఉద్యోగం. ఎవడో కంప్లయింట్ ఇచ్చాడు”

“ఏమిట్టా విషయం?”

ఇరవై తొమ్మిదో ఛానల్ రో మీకు నచ్చే ప్రోగ్రామ్ ఏమిటి? అన్న సర్వే కంట్రాక్ట్ ఒకటి మా మేనేజర్ తీసుకున్నాడు. ఒక్కొక్కళ్ళకి వెయ్యి కాల్స్, రోజుకు ముప్పయిరూపాయలు. రోజుకి వెయ్యి ఇళ్ళు తిరిగి పకడ్బందీగా ఇంటర్వ్యూ చేయటం సార్వమా? ఊరికే పేర్లు వ్రాసుకొని ఛానల్ చూస్తున్నారా లేదా అని అడిగి మిగతావన్నీ పాజిటివ్ సమాధానాలు. టిక్కులు పెట్టటం—అవన్నీ సబ్మిట్ చేశాం కదా. ఎవడో ఒకడు ఫోన్ కొట్టాడు డీటైల్స్ సరిగ్గా అడగలేదని.”

“ఎవడే వాడు”

అప్పురా ఎపార్ట్ మెంటులో జండా కొయ్యగాడొకడు తగిలాడు. మనం ప్రశ్నలడిగితే వాడు నటించి చూపెడతాడు. కూల్ డ్రింక్ త్రాగమన్నాడు. సరదాగా మూవీ చూద్దాం, కాసేపు రండి అని ఆహ్వానించాడు. ఎక్కడ చస్తాం. నీ పని చూసుకో బాబూ అని వాడిని ఏం అడగకుండా వచ్చేశా. వాడు తీర్గ్గా ఫోన్ చేసి....

“మీ డబ్బుతిని ఆడవాళ్ళంతా ఎక్కడో వీధి అరుగులమీద కూర్చుని టిక్కులు పెట్టుకుంటున్నారు. సర్వే లేదు పాడూ లేదు అని చెప్పాట్ట. మేనేజరు తిట్లు”

“మేనేజరేమిటి కొత్తగా ...చంద్రం కాదా?”

“ఇప్పుడు చంద్రం కాదే అతను ప్రమోషన్ మీద వై జాగ్ వెళుతున్న స్పెషల్ ఆఫీసర్. ఇన్నాళ్ళ స్నేహానికి సారీ చెప్పి, తనకు కెరీర్ ముఖ్యం అన్నాడు. బిగి

నర్ ఆట తను. ఇప్పుడి వయసులో అమ్మాయిల స్నేహంతో కెరీర్ పాడుచేసుకుంటే ప్యూచర్ ఉండదట.

రేవతి పళ్ళు కొరుక్కుంది. "మరి ఇన్నాళ్ళనుంచి ఏవయిందట ఆ జ్ఞానం. నీతో షికార్లు కొట్టినప్పుడు రూమ్కి రమ్మన్నప్పుడు కెరీర్ గుర్తు రాలేదా?"

"మనకి ఉక్రోషాలు కుదరవే బాబూ. నమ్మటం తప్పుకదా! చనువివ్వటం తప్పు కదా? ఎం.డి. ముందు పిలిచి ఛడామడాతిట్టి ఉద్యోగంలోంచి తీసేశాడు. తరువాత బుద్ధిగా వుంటే పనిచేసుకోవచ్చునని అభిమానం చూపించి విషయం చెప్పేశాడు. నన్ను మనసు రాయి చేసుకోమన్నాడు."

"ఇప్పుడెలాగే...."

"ఎలాగేమిటి నేనింటికి పోతున్నా. నువ్వు కూడా పెందరాశే రా." ఫోన్ పెట్టేసింది సూర్యకళ.

ఉసూరుమంది రేవతి.

ఎదురుగా అద్దాల్లోంచి రివాల్యూంగ్ చెయిర్లో వెనక్కి వారి అటు ఇటు కదులుతూ మాట్లాడుతున్న ఎం.డి. శంకర్ కనిపిస్తున్నాడు. ఎంత ఆనందం, ఎంత నిశ్చింత ఆ మొహంలో. ఆ కూర్చోవటంలో ఎంత దర్జా. ఆ మొహంలో ఏగొప్పా కనిపించదు. వెయ్యిమందిలో ఒక మామూలు, ప్రత్యేకతలేని ముఖం. కానీ ఆ కళ్ళల్లో ఇతరులని శాసించగలిగే అధికారం. డబ్బుకి ఇంత శక్తి ఎలా వుంది....

రేవతి వణికింది.

మళ్ళీ ఫోను మోగింది. "లుక్ రేవతి! లంచ్ తీసుకున్నాక నువ్వు కిషోర్కి హెల్పు చెయ్యి. నీ ప్లేస్లోకి ఉమని రమ్మను."

రేవతి పళ్ళు కొరుక్కుంది.

ఎకొంటు చెక్ చేసేందుకు కిషోర్ వస్తాడు. ఆ వేళకి తను అక్కడ వుంటే కిషోర్ గంటల తరబడి ఉండిపోతాడు. ఉమ పెద్దావిడ. ఆవిడతో కిషోర్ ఎంత సేపు మాట్లాడతాడు. వాడు పని ఎగ్గొట్టకుండా చేసే ఎత్తు ఇతి. వాడికి కబుర్లు చెప్పి పని చేయించి....అదీ స్లాను. ఓరి నీ బుర్ర వక్కలై పోనూ....

లంచ్ బాక్సు తీసి చల్లారిపోయిన అన్నం, నీరకాయకూర చచ్చినట్లు తిని మొహం కడుక్కుని మళ్ళీ కొత్తనాటకానికి వేషం వేసుకుని,

"హల్లో! కిషోర్"

"ఓ రేవతి....వాచే సర్ ప్రయిజ్. నీతో కలిసి పనిచేయవలసి వస్తోందని తెలిస్తే ఉదయమే పాజరై పోయే వాడిని. లెటర్ సెలబ్రేట్ విత్ కాఫీ"

"ఓ.కె. థాంక్స్ ఇప్పుడే హెవీగా లంచ్ తీసుకున్నా."

“అరె నేను మిస్సయ్యానన్నమాట. నాకు తెలియక అడుగుతా ఇంత నాజ్గా ఉండటానికి ఏం తీసుకుంటారు మేడమ్. ఓన్లీ జ్యూన్....”

‘నా జన్మకి ఎరగను....’ అనబోయి మళ్ళీ అదే నవ్వు.

కళ్ళు మాటి మాటికి గడియారం వైపుకు పరుగెడుతుంటే ఎప్పుడయి పోతుందా ఈ లెక్కల వర్క్ అని మనసు క్షోభ పెడుతుంటే ‘విల్ ఫ్లెజర్’.... ‘ఓ ఐసీ’ అనటం ఎంత కష్టం.... ఎంత కష్టం....

o

o

o

రూం తాళం తీసే వుంది. అమ్మయ్య సూర్యం వచ్చేసింది అనుకుంది రేవతి.

కనీసం లైటన్నా వేసుకోకుండా మంచమీద ఆద్దంగా పడుకుని వుంది సూర్యకళ.

“ఏవితే సూరిపండు, అంతా గందరగోళంగా వుంది. చంద్రం అలా మాట్లాడటమేమిటి?”

సూర్యకళ విసురుగా లేచి కూర్చుంది.

జుట్టు చిందరవందరై కళ్ళు ఎర్రబారిపోయి ఏదో కొత్తమనిషిలా ఉంది సూర్యకళ.

‘నిన్నిలా వదిలేసి వెళ్ళిపోవటం ఏవితే’ అన్నది రేవతి.

పెద్దగా నవ్వింది సూర్యకళ. రేవతి చిక్కచచ్చి చూస్తూ ఉండిపోయింది. సూర్యం మంచంమీద లేచి కూర్చుంది.

కళ్ళు గట్టిగా తుడుచుకుని చెదిరిపోయిన జుట్టుని రబ్బర్ బ్యాండ్ తో సరి చేసుకుంది.

‘నీకో కథ చెప్పనా రేవతి’ అన్నది. రేవతి సమాధానం ఇచ్చేలోగానే....

“ఓ పురుగుంది రేవతి! ఈ సృష్టిలో నకల చరాచర జీవులకి ఓ జీవిత క్రమం ఉంది. ఈ పని ఇలా చేయాలి, ఇలా ఉండాలి, ఇలా బ్రతకాలి అని రూల్స్ న్నాయి. ఈ పురుక్కి ఇలాంటి బోర్డర్ బ్రతుకు ఇష్టంలేదు. దానికి నిర్దేశించిన ప్రదేశంలో ఎప్పుడూ శరీరం ఈడుస్తూ పాకుతూ బ్రతకటంకంటే పక్కన విశాల మైన రహదారిలో చకచకా నడచిపోయే కాళ్ళపైన మనసు. ఆ దారంటే నడిచే వేల వేల కాళ్ళల్లో ఓ జతకు ఈ పురుగు కంటపడింది. అశ్చర్యంగా, ఆనందంగా,

అళగా, ఆ రహదారి వైపుచూసే ఆ పురుగు కళ్ళల్లో మెరుపుకి ఆనందించి ఆ కాళ్ళుగల ఆసామి ఆ పురుగుని చేతిలోకి తీసుకున్నాడు. అక్కడ ఆ పురుగుకి ఆ చేతుల వెచ్చదనం, ఆ బలం, ఆవేశం ఎంతగానో నచ్చాయి. అలాగే ఆ బల హీనమైన పురుగుకి ఉన్న అందమైన భావాలు, కలలూ, వినటం ఆ పెద్దమనిషికి అంతులేని ఆనందం ఇచ్చాయి. అయితే ఎంతసేపని ఆ పురుగుతో కాలక్షేపం?

అంతలో అతనికి మంచి పని దొరికింది. అతను వెంటనే పురుగుని నేలకు దింపాడు. 'నువ్విలా రాకమ్మా, కాళ్ళ కిందపడి నలిగిపోతావు. నీతో కూర్చుంటే ఎల్లాగా, నాకు చాలా పని ఉంది. నేవెళ్ళిపోతున్నా' అన్నాడు.

ఆ పురుగుకు కోపం వచ్చింది. "ఇన్నాళ్ళుగా ఈ విషయం నాకు చెప్పలేదేం? నా రంగు రంగుల కలలకు ఎందుకు ఊతం ఇచ్చావు?" అంది.

అందుకు ఆ పెద్దమనిషి "అదేమిటి తీరిగ్గా ఉన్నాను కనక నీతో కబుర్లు చెప్పాను. నేనూ ఈ రహదారిపైన కొత్తగా నడవటం మొదలు పెట్టాను. ఇంకా ఎంతో దూరం నడిచి ఎంతో పని చేయవలసి వుంది. అప్పుడు నాకు అందమైన జీవితం దొరుకుతుంది. నీలాటి పురుగులతో, పిచ్చికలతో కూర్చుని కలలు కంటే ఎలా సరిపోతుంది?" అని అతను నడవటం మొదలుపెట్టాడు. పిచ్చిపురుగుకి తాపత్రయం అతనితో నడవాలని అప్పటికీ అతను చెప్పాడు.

"నీ పురుగు జాతికి చెడ్డ పేరొస్తుంది. వెనక్కు వెళ్ళిపో" అని.

పురుగు వింటుందా "నీతో స్నేహం కట్టినప్పుడే నీ అరచేతిలో పొందికగా కూర్చున్నప్పుడే నేను నా జాతిని వదిలేక నీ జాతిలో కలుస్తా" అంది. అలా కుదరదని ఆ పెద్దమనిషి వెళ్ళిపోతుంటే పురుగు అడ్డా లడ్డాలు పడి అతని కాళ్ళ క్రింద పడిపోయింది. అతను పాపం నొచ్చుకొని ఆ నడ్డి విరిగిన పురుగుని జాగ్రత్తగా ఓ వక్కన పడుకోబెట్టి "ఇలా తొందరపడకు. కొంతకాలంలో నీకు నయమై పోతుంది. నీ తెలివితేటలతో, నీ ఉత్సాహంతో నీ జాతిలో గొప్పగా వెలిగి పోతావు. నీ కేరపుల్" అనేసి వెళ్ళిపోయాడు. ఇప్పుడు ఆ నడ్డి విరిగిన పురుగు ముసుగులో ఉన్నానే చిలకా, కనపడని బాధ ఇది. అంతర్ స్టాండ్" అన్నది సూర్యకళ.

రేవతి ఏడవబోతే వద్దని కోప్పడింది. ఇద్దరూ నిశ్శబ్దంగా కూర్చున్నారు.

అస్తమానం ఉద్యోగం నవ్వు నవ్వుతాంకదా మన సొంతానికి నవ్వులెందుకు వుండవే? సూర్యం అన్నది రేవతి.

"ఏమో...." అన్నది సూర్యం. *